

Skipaður hurliva



Útvarp Føroya fer aftur í ár at senda beinleiðis frá G! Festivalinum. Seinnapartin mikudagin skuldi umstøðurin fyri teknikkinum kannast.

Fyrirreikararnar av G! Festivalinum stríðast av lívsins kreftum fyri at leggja seinastu hondina á »Føroya størsta og feitasta tónleikatiltak«, sum tey kalla G! Festivalin í ár. Sosialurin vitjaði Gøtu mikudagin

REPORTASJA

Páll Holm Johannesen

pall@sosialurin.fo

Myndir: Bárður

– Minst til at keypa oyra-
sniglar. Tað skulu vera teir
biligastu frá Føroya Tele.

Við síni eyðkendu suður-
oyardialekt rópar Annlis
Bjarkhamar oman ígjøgnum
um trappurnar. Uppi á loft-
inum í ljósabláu húsnum
hjá Dianu Borgnyardóttir í
Gøtu er rokan í fjørðuni.
Tað er mikudagur um mid-
dagsleitið, og seinasta hond
skal leggjast á »Føroya
størsta og feitasta tónleika-
tiltak«, sum fer av bakka-
stokki í kvøld, hóskvøldið.

Í hvør sínum rúmi á loft-
inum sita fólk klistraði til
teldurnar. Í rúminum til
vinstru frá trappuni situr
høvdingurin, Jón Tyril, við
sínum sermerkta skeggi og
húgvu. Henda morgunin
verður hann órógvadur av
blaðfólki og myndafólki frá
høvuðsstaðarpressuni, sum
henda morgunin er umboð-
að av Dimmalætting og
Sosialinum.

Telefonirnar og sms-boð
hava kimað frá tíðindaleið-
arunum úr Havn, tí evsta-
mark farið, men framvegis
er einki tilfar er komið úr
Gøtu. Myndir og tekstur frá
tíðindafundinum hjá
danska tónleikabólkinum
Nephew eru avgreidd, men
nú skal internet samband
finnast fyri at fáa tilfarið til
Havnar.



Tað verður eisini okkurt til børnini á G! um vikuskiftið. Børnini hava leyg

– Ræðuliga strævið



-Tað er ræðuliga strævið, men tað er heilt avgjørt tað vert. Tað er feitt at kunna at skapa eitt feitt upplivlsi fyri fólk, sigur Sunneva H. Eysturstein, sum er við í fyrirreikingunum av G! Festivalum.

– Hetta er nógv størri enn
undanfarin ár. Tú kanst
siga, at fyrirreikingin í
samband við festivalin í
ár er tvífaldað sammett
við í fjør. Tað er ræðuliga
strævið, men tað er heilt
avgjørt tað vert. Tað er
feitt at kunna at skapa eitt
feitt upplivlsi fyri fólk.

Leirvíksgentan Sunn-
eva H. Eysturstein hevur
verið við í fyrirreikingun-
um av G! Festivalinum øll
árin, og aftur í ár tekur
hon eina hond í. Uppgáv-
an hjá henni í ár er at sam-
skipa allar básarnar, sum
G! Festivalinum hevur

ábyrgdina av.

Sunneva fortelur, at
seinasta mánaðin hevur
hon sitið frammanfyri
telduni og arbeitt á skriv-
stovuna hjá G! Festivalin-
um í Gøtu. Hon dylir ikki
fyri, at tað liggur eitt stórt
trýst fyri at fáa alt í rætt-
lag, áðrenn festivalurin
fer av bakkastokki.

– Tað hava verið nógv
ting, sum skulu fáast í
rættlag undan festivalin-
um, men eg haldi, at alt er
so smátt við at koma upp
á pláss, sigur Sunneva H.
Eysturstein.

Seinastu 16 mánaðirnar

hevur leirvíksgentan bú-
leikast í Íslandi, og eisini í
Íslandi er áhugi fyri G!
Festivalinum. Herfyri
vendi tíðindablaðið
Grapewine seg til fyri-
reikararnar av G! fyri at
kanna møguleikarnar hjá
íslendingum fyri at koma
á G! Festival. Úrslitið av
umbønini hjá tíðinda-
blaðnum er, at 32 íslend-
ingar koma úr Íslandi til
Gøtu um vikuskiftið.

.páll



Høvuðspallurin á Gøtusandi hevur veruliga tikið skap